

புதிய நூற்றாண்டில், உங்களுடைய நடத்தையாலும், முகத்தாலும் உங்களுடைய தேவதை ரூபத்தை வெளிப்படுத்துங்கள்.

இன்று, கடவுளிடமிருந்து பராமரிப்பைப் பெறுவதற்கான உரிமையைக் கொண்டுள்ள தனது குழந்தைகளைக் கண்டு பாப்தாதா களிப்படைகிறார். நீங்கள் கடவுளாலேயே பராமரிக்கப்படுகிறீர்கள் என்பதனால் மிகுந்த பாக்கியசாலிகள் ஆவீர்கள். உலகிலுள்ள மக்கள் தங்களைக் கடவுள் பராமரிப்பதாகக் கூறுகிறார்கள். ஆனால் வெகு சில விசேட ஆத்மாக்களான நீங்களோ கடவுளால் நடைமுறையாகப் பராமரிக்கப்படுகிறீர்கள். கடவுளால் உங்களுக்கு வழங்கப்பட்டுள்ள பராமரிப்பானது, அவரின் ஸ்ரீமத் ஆகும். கடவுளிடமிருந்து பெறும் இந்த ஸ்ரீமத்தினால் நீங்கள் முன்னேறுகிறீர்கள், பராமரிக்கப்படுகிறீர்கள். உங்களை இத்தகைய விசேடமான ஆத்மாக்களாக நீங்கள் அனுபவம் செய்கிறீர்களா? உங்களுடைய சொந்த மகத்துவத்தை நீங்கள் அறிவீர்களா? தற்சமயம், பிராமண ஆத்மாக்களான நீங்கள் எவ்வாறாயினும் மகத்தானவர்களே. எதிர்காலத்திலும், நீங்களே அதிமேன்மையான மகத்தான ஆத்மாக்களாக இருப்பீர்கள். துவாபர யுகத்திலும், உங்களுடைய உயிரற்ற விக்கிரகங்கள் மிக மகத்தானவையாகக் கருதப்படுகின்றன. உங்களுடைய உயிரற்ற விக்கிரகங்களின் முன்னால் செல்லும் எவரும் அவற்றை வணங்குகிறார்கள். இன்றும், சில ஆத்மாக்கள் அந்த தேவர்களைப் போன்று அலங்கரித்தால், அவர்கள் இலக்ஷ்மி, நாராயணன் அல்லது ஸ்ரீ இராமர் போன்று அலங்கரித்து அந்த தேவர்களின் பாகங்களை நடித்தார்களாயின், மற்றவர்கள் அவர்களின் சாதாரண மனித ரூபங்களை அறிந்திருந்தாலும், அவர்களைத் தேவாத்மாக்களாகக் கருதி வணங்குதல் உங்களின் மகத்துவம் ஆகும். எனவே, உங்களின் ரூபத்தின் மகத்துவமும் உள்ளது. எவ்வாறாயினும், மகத்தான பெயரைக் கொண்ட ஆத்மாக்களும் மகத்தானவர்களாகவே கருதப்படுகிறார்கள். எனவே, நீங்கள் இத்தகைய மகத்துவத்தை அனுபவம் செய்கிறீர்களா? நீங்கள் இந்த மகத்துவத்தைப் பற்றி அறிவீர்களா அல்லது அதை அனுபவமும் செய்கிறீர்களா? நீங்கள் அதைப் பற்றி வெறுமனே அறிவீர்களா அல்லது அது உங்களுக்குள் இருந்து வெளிப்படுவதை அனுபவம் செய்கிறீர்களா? அதை அனுபவம் செய்வதே பிரதானமான விடயம் ஆகும்.

பாப்தாதா குழந்தைகளான உங்கள் அனைவரையும் அனுபவ ரூபங்கள் ஆக்குகிறார். நீங்கள் அனைத்தையும் வெறுமனே செவிமடுப்பவர்களோ அல்லது அனைத்தையும் அறிபவர்களோ அல்ல. உங்கள் ஒவ்வொருவரின் நிலைமையையும் உங்களுடைய முகத்தில், நடத்தையில், நீங்கள் அனைத்தையும் செய்யும் முறையில் இருந்து இனங்கண்டு கொள்ள முடியும். எனவே, உங்களுடைய நடத்தை எவ்வாறானது என்பதைப் பற்றிச் சிந்தித்துப் பாருங்கள். நீங்கள் அனைத்தையும் பிராமண முறையிலா செய்கிறீர்கள்? பிராமணர் என்றால் எப்போதும் நிரம்பியவர்கள், சகல சக்திகளாலும், சகல நற்குணங்களாலும் நிறைந்திருப்பவர்கள் என்று அர்த்தமாகும். உங்களுடைய நடத்தை இவ்வாறாக உள்ளதா? நீங்கள் சாதாரணமானவராக இருந்தாலும், உங்களுடைய முகம் உங்களை அலௌகீகமானவர் (இந்த உலகைச் சார்ந்தவர் அல்ல) என்று வெளிப்படுத்துகிறதா? உங்களுடைய பார்வையையும், மனோபாவத்தையும், அதிர்வலைகளையும் அலௌகீகமானதாக அவர்கள் அனுபவம் செய்கிறார்களா? உங்களுடைய இறுதிப் பிறவியிலும், உங்களுடைய தெய்வீகத்தன்மையும், மகத்துவமும் உங்களுடைய உயிரற்ற விக்கிரகங்களில் அனுபவம் செய்யப்படும்போது, இது உயிர்வாழும் மேன்மையான ஆத்மாக்களான உங்களில் இப்போது அனுபவம் செய்யப்பட வேண்டுமல்லவா? அந்த உயிரற்ற விக்கிரகங்கள் உங்களுடையவை, அல்லவா?

அமிர்தவேளையில் இருந்து நாள் முழுவதும் நீங்கள் செய்யும் அனைத்தையும் சோதித்துப் பாருங்கள். உங்களுடைய பார்வை அலௌகீகமானதா? உங்களுடைய முகபாவனை சதா மலர்ச்சியாக இருக்கிறதா? அது சதா ஸ்திரமாக இருக்கிறதா? அல்லது அவ்வப்போது மாறுகிறதா? உங்களுடைய விழிப்புணர்வும், மனோபாவமும் நீங்கள் யோகத்தில் அமர்ந்திருக்கும்போது மட்டுமே அலௌகீகமாக இருக்கிறதா? அல்லது நீங்கள் விசேட சேவை செய்யும்போது அவ்வாறு உள்ளதா? அல்லது, நீங்கள் உங்களுடைய சாதாரணமான செயல்களைச் செய்யும்போதும், உங்களுடைய முகமும், நடத்தையும் விசேடமாக உள்ளனவா? உங்களைப் பார்க்கும் அனைவரும், நீங்கள் பணியில் மும்முரமாக இருக்கும்போது அல்லது குழப்பமான ஒரு சூழ்நிலையில், உங்களை அலௌகீகமானவராகக் கருதுகிறார்களா? எனவே, உங்களுடைய பேசும் முறையும், செயற்படும் முறையும் அலௌகீகமானதா எனச் சோதித்துப் பாருங்கள். நீங்கள் சாதாரணமான ஒன்றைச் செய்யும்போதும், அன்பாகவும், பற்றற்றவர்களாகவும் இருப்பது உங்களுடைய முகத்தில் தென்படும் வகையில் உள்ளதா எனச் சோதித்துப் பாருங்கள். உங்கள் முன்னால் எந்த வேளையிலும் சடுதியாகத் தோன்றும் ஆத்மாக்கள் உங்களுடைய அதிர்வலைகளில் இருந்தும், நீங்கள் பேசுகின்ற, அனைத்தையும் செய்கின்ற முறைகளால் உங்களை ஓர் அலௌகீக தேவதையாக அனுபவம் செய்கிறார்களா? இன்று, சங்கமத்தின் தினமாகும். பழையது செல்கிறது. புதியது வருகிறது! எனவே, உலகிற்கு என்ன புதுமையை நீங்கள் வெளிப்படுத்த வேண்டும்? உங்களுக்குள் இதை நினைவு செய்தல் அல்லது உங்களுக்குள் கருத்தில் கொள்ளுதல் வேறு விடயம். ஆனால் ஸ்தாபனைக்கு எவ்வளவு நேரம் உள்ளது, ஸ்தாபனைக்கான நேரத்தில் எவ்வளவு ஏற்கனவே முடிந்துவிட்டது என்பதைக் கருத்தில் கொள்ளுங்கள். ஏற்கனவே கடந்து முடிந்த காலத்திற்கேற்ப, மிகச் சிறிதளவு நேரமே எஞ்சியுள்ளது. எனவே, உங்களில் நீங்கள் என்ன புதுமையை அனுபவம் செய்ய வேண்டும்? மிக நல்ல முயற்சியாளர்கள் பலர் முயற்சி செய்து, பறக்கிறார்கள் என்பதை பாப்தாதா

அறிவார். எவ்வாறாயினும், இந்த 21 ஆம் நூற்றாண்டில், பாப்தாதா புதியவற்றைக் காண விரும்புகிறார். நீங்கள் அனைவரும் நல்லவர்கள். நீங்கள் அனைவரும் விசேடமானவர்கள், மகத்தானவர்கள். ஆயினும், தந்தையின் வெளிப்படுத்துகையின் அடிப்படையானது, உங்களுடைய தேவதை நடத்தையின் வெளிப்படுத்துகையும், உங்களுடைய சாதாரணமான பணியைச் செய்யும்போதும் நீங்கள் அனைத்தையும் செய்யும் முறையும் ஆகும். சூழ்நிலை அவ்வாறிருந்தது, அந்தப் பணி அவ்வாறிருந்தது, சூழ்நிலைகளும், பிரச்சனைகளும் அவ்வாறிருந்தன, இதனாலேயே நீங்கள் சாதாரணமான முறையில் செயற்பட்டீர்கள் என்பதை பாப்தாதா செவிமடுக்க விரும்பவில்லை! தேவதை ரூபத்தைக் கொண்டிருப்பதெனில், நீங்கள் உங்களின் விழிப்புணர்வின் சொருபம் ஆகதல், உங்களுடைய விழிப்புணர்வு உங்களுடைய பௌதீகமான வடிவில் வெளிப்படுத்தப்படுகிறது என்று அர்த்தமாகும். இது இவ்வாறுள்ளதா அல்லது சிலவேளைகளில் அது மாறுகிறதா? சூழ்நிலை உங்களுடைய ரூபத்தை மாற்றுவதற்கு அனுமதிக்காதீர்கள். சூழ்நிலை ஏன் உங்களை மாற்ற வேண்டும்? நீங்களே சூழ்நிலையை மாற்ற வேண்டும்! வார்த்தைகள் உங்களை மாற்ற வேண்டுமா அல்லது உங்களுடைய வார்த்தைகளை நீங்கள் மாற்ற வேண்டுமா? மாற்றம் என அழைக்கப்படுவது என்ன? நடைமுறை வாழ்க்கையின் மாதிரி என நீங்கள் எதை அழைப்பீர்கள்? சாதாரணமான மக்களாலும் காலத்திற்கும், சூழ்நிலைக்கும் ஏற்ப தமது முகச்சாயல்களை மாற்றக்கூடியதாக உள்ளது. எவ்வாறாயினும், தேவதை என்றால் கடந்தகாலத்திற்குரிய எவற்றுக்கும், எந்தவிதமான சாதாரணமான நடத்தைக்கும் அப்பாற்பட்டிருப்பவர் என்று அர்த்தமாகும்.

இப்போது உங்களுடைய தலைப்பு, 'காலத்தின் அழைப்பு' என்பதாகும். எனவே, இப்பொழுதில் இருந்தே, விசேடமான, மகத்தான ஆத்மாக்களான உங்களை தேவதைகளாகக் காண வேண்டும் என்று காலம் உங்களை அழைக்கிறது. இப்பொழுதில் இருந்தே உங்களுடைய அலௌகீக ரூபம் மட்டுமே புலப்படும் என்பதே இதன் அர்த்தமாகும். இது சாத்தியமா? ஆசிரியர்களே, கூறுங்கள்! இது சாத்தியமா? இது எப்போது நிகழும்? இது சாத்தியமாக இருப்பின், மிகவும் நல்லது. அது எப்போது நிகழும்? உங்களுக்கு மேலும் ஒரு வருடம் வேண்டுமா? அது 2000 இன் இறுதியிலேயே நிகழுமா? உங்களுக்கு மேலும் ஒரு வருடம் வேண்டுமா அல்லது இல்லையா? மேலும் அதிகளவு நேரம் வேண்டும் என்று நினைப்பவர்கள், ஒரு வருடம் இல்லாவிட்டாலும், ஆறு மாதங்களோ அல்லது மூன்று மாதங்களோ அவசியம் என்று நினைப்பவர்கள், உங்கள் கரங்களை உயர்த்துங்கள்! நீங்கள் இதற்காக உங்கள் கரங்களை உயர்த்துகிறீர்கள் இல்லை! உங்களுடைய சுலோகம் என்ன? நீங்கள் அதை நினைவு செய்கிறீர்களா? 'இப்போதில்லையேல், எப்போதும் இல்லை!' இது யாருடைய சுலோகம்? இந்த சுலோகம் பிராமணர்களுக்கு உரியதா அல்லது தேவர்களுக்கு உரியதா? இது பிராமணர்களான உங்களுடையதல்லவா? எனவே, இந்தப் புதிய நூற்றாண்டில், என்ன நிகழ்ந்தாலும், உங்களுடைய அலௌகீக முறையிலான நடத்தையை நீங்கள் விடாமல் இருப்பதையே பாப்தாதா பார்க்க விரும்புகிறார். இதற்கு, நீங்கள் நான்கு விடயங்களில் கவனம் செலுத்த வேண்டும். அவை என்ன? அவை எதுவும் புதியதல்ல. அவை பழைய விடயங்களே. பாபா உங்களுக்காக அவற்றை மீண்டும் மீட்டல் செய்கிறார்.

1) மற்றவர்களுக்காக சாதக சிந்தனையைக் கொண்டிருக்கும் ஒரு நலம்விரும்பி (சுப சிந்தக்). 2) சுயத்திற்காக சாதகமான எண்ணங்களைக் கொண்டிருப்பவர். (சுப சிந்தன்). 3) சதா தூய உணர்வுகளைக் கொண்டிருப்பவர்- மற்றவர்கள் மாறினால் மட்டுமே நீங்கள் மாறுவீர்கள் என்ற உணர்வைக் கொண்டிருப்பதல்ல. நீங்கள் மற்றவர்களுக்காகவும், உங்களுக்காகவும் தூய உணர்வுகளைக் கொண்டிருக்க வேண்டும். 4) தூய, மேன்மையான விழிப்புணர்வும், ரூபமும். இந்த 'சுப' என்ற ஒரு வார்த்தையை நினைவில் வைத்திருங்கள் (தூய மற்றும் புண்ணியமான என்ற அர்த்தங்களையும் இது கொண்டுள்ளது). இந்த வார்த்தையில் நான்கு வார்த்தைகளும் அடங்கியுள்ளன. உங்களுடைய விழிப்புணர்வில் 'சுப' என்ற வார்த்தையை நீங்கள் வைத்திருக்க வேண்டும். நீங்கள் இதைப் பல தடவைகள் செவிமடுத்திருக்கிறீர்கள். நீங்கள் இதைப் பற்றி மற்றவர்களுக்கும் பல தடவைகள் கூறியிருக்கிறீர்கள். இப்போது, அதை உங்களுக்குப் பிரயோகிப்பதில் அதிக கவனம் செலுத்துங்கள். இவ்வாறு ஆக வேண்டியவர்கள் நீங்களே என்பதை பாப்தாதா அறிவார். வருகின்ற அனைவரும் உங்களை இந்தப் பௌதீக ரூபத்தில் காண்பார்கள்.

இன்று இந்த வருடத்தின் இறுதி நாளாகும். எனவே, பாப்தாதா குழந்தைகளான உங்களில் பெரும்பாலானோரின் வருடத்திற்கான அட்டவணையைப் பார்த்தார். பாப்தாதா எதைக் கண்டார்? பாப்தாதா ஒரேயொரு பிரதானமான விடயத்தைக் கண்டார். அழிக்கின்ற சக்தியும், ஏற்றுக் கொள்ளும் சக்தியும் உங்களிடம் குறைவாக இருப்பதை பாப்தாதா கண்டார். நீங்கள் அனைத்தையும் அழிக்கிறீர்கள். நீங்கள் கடந்த காலத்தில் பார்த்த, செவிமடுத்த, நினைத்த தவறான விடயங்களை அழிக்கிறீர்கள். எவ்வாறாயினும், நீங்கள் இதைப்பற்றி உணர்வு உடையவராகவும், மற்றையது உள்ளுணர்வில் இருப்பது போன்றும் பேசுகிறீர்கள். நீங்கள் அதை அழிக்கிறீர்கள். ஆனால், நீங்கள் அதை மனத் தட்டு என்றோ, மனச் சிலேட்டு என்றோ அல்லது மனக் கடதாசி என்றோ அழைத்தாலென்ன, அனைத்தையும் நீங்கள் முற்றாக அழிப்பதில்லை. உங்களால் ஏன் அதை முழுமையாக அழிக்க முடியவில்லை? உங்களுடைய ஏற்றுக் கொள்ளும் சக்தி போதியளவு சக்திவாய்ந்ததாக இல்லாதிருப்பதே அதற்கான காரணம் ஆகும். உங்களால் காலத்திற்கேற்ப அனைத்தையும் ஏற்றுக் கொள்ள முடியும். ஆனால் வேறொரு வேளையில் மீண்டும் ஏதாவதொன்று வெளிப்படுகிறது. எனவே, பாப்தாதா உங்களுக்குக் கூறிய நான்கு

வார்த்தைகளில் உங்களை மும்முரமாக வைத்திருப்பதற்கு உங்களால் முடியாமல் போகிறது. மனத் தட்டு, மனச் சிலேட்டு அல்லது மனக் கடதாசி முற்றிலும் சுத்தமாகத் துடைக்கப்படாவிட்டால், அது முற்றிலும் சுத்தமாக இல்லாததால், நீங்கள் அதில் எழுத முயற்சிப்பது சிறப்பாக இருக்குமா? அது தெளிவாக இருக்குமா? உதாரணமாக, நீங்கள் சகல நற்குணங்களையும், சக்திகளையும் கிரகிக்க முயற்சி செய்தால், இது நிலையாகவும், முழுமையான சதவீதத்திலும் இருக்குமா? அனைத்தும் சம்பூரணமாக சுத்தமாகவும், தெளிவாகவும் இருந்தால் மட்டுமே உங்களால் இந்தச் சக்திகளை இலகுவாகப் பயன்படுத்த முடியும். உங்களால் அதைச் செய்ய முடியாமல் இருப்பதற்கான காரணம், பெரும்பாலான உங்களின் சிலேட்டுக்கள் சுத்தமாகவும், தெளிவாகவும் இருப்பதில்லை. கடந்த காலத்தின் சில விடயங்களும், நடத்தை முறைகளும், ஒரு சில வீணான சந்தர்ப்பங்களும், வீணான நடத்தை வகைகளும் உங்களுக்குள் சூட்சுமமான முறையில் இன்னமும் அமிழ்ந்து காணப்படலாம். அவை குறிப்பிட்ட வேளைகளில் உங்களுடைய பௌதீக ரூபத்தில் வெளிப்படலாம். ஆகவே, காலத்திற்கேற்ப, அனைத்திற்கும் முதலில் உங்களையே சோதித்துப் பாருங்கள். நீங்கள் உங்களைச் சோதித்துப் பார்க்க வேண்டும். மற்றவர்களைச் சோதிப்பதில் நீங்கள் ஈடுபட்டிருக்கக்கூடாது. மற்றவர்களைச் சோதித்தல் மிகவும் இலகுவானது. ஆனால் உங்களையே சோதிப்பதே மிகவும் கடினமானது. ஆகவே, உங்களுடைய மனச் சிலேட்டானது, வீணானவையும், கடந்தகாலத்திற்குரியவையும் இல்லாமல் முற்றிலும் சுத்தமாகவும், தெளிவாகவும் இருக்கிறது எனச் சோதித்துப் பாருங்கள். இவற்றில் ஏதாவது ஒன்று எடுக்கும் அதி சூட்சுமமான ரூபமும் உங்களுடைய அதிர்வலைகளில் தங்கியிருக்கும். தேவதை என்றால், முற்றிலும் சுத்தமாகவும், தெளிவாகவும் இருப்பவர் என்று அர்த்தம். எதிர்மறையான எதையும் சாதகமாக மாற்றுவதற்கு ஏற்றுக் கொள்ளும் சக்தியை உபயோகித்து, அதை ஏற்றுக் கொள்ளுங்கள். எதிர்மறையை ஏற்றுக் கொள்ளாதீர்கள். எதிர்மறையான எதையும் சாதகமாக மாற்றி, அதை ஏற்றுக் கொள்ளுங்கள். அப்போது புதிய நூற்றாண்டில் புதுமை காணப்படும்.

பாபா வேறு எவற்றைக் கண்டார் என உங்களுக்குக் கூறட்டுமா? பாபா இதை உங்களுக்குக் கூறட்டுமா அல்லது இதுவே அதிகமா? என்ன நிகழ்ந்தாலும், பாப்தாதா உங்கள் அனைவரையும் தன்னுடன் பரந்தாமத்திற்கு அழைத்துச் செல்லவே வேண்டும் என ஏற்கனவே பாப்தாதா உங்களுக்குக் கூறியுள்ளார். அன்பாகவோ (பியார்), அல்லது அடித்தோ (மார்) அவர் உங்களைத் திரும்பவும் அழைத்துச் செல்வார். ஞானம் இல்லாதவர்களை அவர் அடித்து அழைத்துச் செல்வார். குழந்தைகளான உங்கள் அனைவரையும் அவர் அன்புடன் அழைத்துச் செல்வார். என்ன நிகழ்ந்தாலும், மகாத்மாக்களான நீங்கள் அனைவரும் உங்களுடைய தேவதை ரூபங்களில் உலகிலுள்ள ஆத்மாக்களுக்கு வெளிப்படுத்தப்பட வேண்டும் என இப்போதும் பாப்தாதா கூறுகிறார். எனவே, நீங்கள் இதற்குத் தயாரா? உங்களை இவ்வாறு அவர் ஆக்கவே வேண்டும் என பாப்தாதா ஏற்கனவே ஏதாவதொரு முறையில் உங்களுக்கு எச்சரிக்கை செய்துள்ளார். வேறு எவ்வாறு புதிய உலகம் உருவாகும்? அச்சா, பாபா வேறு எதைக் கண்டார்?

இது இந்த வருடத்தின் இறுதி நாளாகும், அல்லவா? பாருங்கள், பாப்தாதா 'பெரும்பாலானோர்' என்ற வார்த்தையையே பயன்படுத்துகிறார். 'சகலரும்' என்ற வார்த்தையை அல்ல! ஆகவே, பாபா வேறு எதைக் கண்டார்? நீங்கள் செய்யும் சாக்குப் போக்குகளுக்கான பதிலை நீங்கள் கண்டு கொண்டால் மட்டுமே, உங்களால் புதிய உலகை ஏற்படுத்த முடியும். எனவே, பாபா கண்ட இரண்டாவது விடயம், பல்வேறு ரூபங்களில் காணப்பட்ட கவனக்குறைவே ஆகும். கவனக்குறைவின் இராஜரீகமான வடிவத்தையும் பாபா கண்டார். 'எதுவும் போகும்! (அனைத்தும் சரியாகும்!)' என்பது கவனக்குறைவின் ஒரு வடிவம் ஆகும். பௌதீகமான எவராலும், ஒருவரின் ஒவ்வொரு செயலையும் பார்க்க முடியாது. பிரம்மா பௌதீக ரூபத்தில் இருந்தபோதும், அவராலும் அதைப் பார்க்க முடியவில்லை. எவ்வாறாயினும், அவர் இப்போது அவ்யக்த ரூபத்தில் இருப்பதனால், அவர் விரும்பினால், யாராவது ஒருவரின் ஒவ்வொரு செயலையும் அவதானிக்க முடியும். கடவுளுக்கு ஆயிரம் கண்கள் உள்ளன, நூறாயிரம் கண்கள் உள்ளன, நூறாயிரம் காதுகள் உள்ளன என்பது நினைவுகூரப்படுகிறது! ஆகவே, இப்போது, இந்த வேளையில், ஒருவர் அவற்றில் இருந்து எந்தளவிற்கு மறைந்திருக்க முயற்சித்தாலும், - அவர்கள் இராஜரீகமாக அவற்றை மறைக்கிறார்கள், சாதாரணமான முறையில் அல்ல - அசரீரியானவரும் அவ்யக்த பிரம்மாவும் இருவராலும் அனைத்தையும் பார்க்க முடியும். ஆகவே, ஒரு வகையான கவனக்குறைவானது வெளிப்படையான ரூபத்தில் உள்ளது. மற்றொரு வகையான கவனக்குறைவானது, தெளிவான, சூட்சுமமான ரூபத்தில் உள்ளது. இந்த இரண்டு வகையான கவனக்குறைவிற்கும் நீங்கள் உபயோகிக்கும் வார்த்தைகள், 'எதுவும் போகும்! அனைத்தும் சரியாகும்! என்ன நிகழும் என்று பார்ப்போம்! எதுவும் நிகழப்போவதில்லை. இப்போது இதைச் சமாளிப்போம். அதைப் பின்னர் பார்ப்போம்!' என்பவையே ஆகும். இவை கவனக்குறைவான எண்ணங்கள் ஆகும். பாப்தாதா விரும்பினால், இவை அனைத்தையும் அவர் உங்களுக்கு விவரிப்பார். ஆனால் உங்களுடைய கௌரவத்தைப் பேண வேண்டும் என்று நீங்கள் கேட்கிறீர்கள்! அதனால், பாப்தாதா உங்கள் கௌரவத்தைப் பேணுகிறார். எவ்வாறாயினும், உங்களுடைய இந்தக் கவனக்குறைவானது, உங்களுடைய முயற்சிகளைத் தீவிரமாக்க அனுமதிப்பதில்லை. திறமைச் சித்தி எய்துவதில் இருந்து அது உங்களைத் தடுக்கிறது. எதுவும் போகும் என நீங்கள் நினைப்பதனால், பெறுபேற்றிலும் எதுவும் ஓகே ஆகவே இருக்கும். எவ்வாறாயினும், உங்களால் பறக்க முடியாது. எனவே, பாபா கண்ட இரண்டு விடயங்களைப் பற்றி நீங்கள் செவிமடுத்தீர்களா? இந்தக் கவனக்குறைவே மாற்றத்தை ஏற்படுத்துவதில் உங்களைத் தடுக்கிறது.

நீங்கள் ஒவ்வொருவரும் இதை வெவ்வேறு ரூபங்களில் கொண்டிருக்கிறீர்கள். 'என்ன நிகழுகிறது எனப் பார்ப்போம்' என நீங்கள் கூறும் வேளையில், பாப்தாதாவும் 'என்ன நிகழும் என்று பார்ப்போம்' என்று கூறுகிறார். இவை அனைத்தையும் உங்களுக்கு இன்று ஏன் பாபா கூறுகிறார் என உங்களுக்குக் கூறப்பட்டது. நீங்கள் விரும்பினாலென்ன, விரும்பாவிட்டாலென்ன, நீங்கள் இவ்வாறு ஆக்கப்பட வேண்டும், தேவையெனில் கட்டாயத்தின் பேரிலும் செய்யப்படும்! நீங்கள் இவ்வாறு ஆகவேண்டும். இன்று, பாபா சிறிது கடுமையாக உங்களுக்குக் கூறியுள்ளார். ஏனெனில், நீங்கள் இதை, அதைச் செய்வதற்காகத் திட்டங்களைச் செய்கிறீர்கள். எவ்வாறாயினும், உங்களுடைய சாக்குப் போக்குகளுக்கான பதிலை நீங்கள் கண்டு கொள்ளாவிட்டால், உங்களால் அனைத்தையும் தற்காலிகமாகவே செய்ய முடியும். ஏதாவதொரு சந்தர்ப்பத்திலும், 'அந்தச் சூழ்நிலை அவ்வாறிருந்தது! எவ்வாறாயினும் காரணம் அவ்வாறிருந்தது! எனது கர்மக்கணக்குகள் அவ்வாறிருந்தன!' என நீங்கள் கூறுகிறீர்கள். எனவே, நீங்கள் அவ்வாறு ஆகவேண்டும். நீங்கள் இதை ஏற்றுக் கொள்கிறீர்களா? ஆசிரியர்களே, நீங்கள் ஏற்றுக் கொள்கிறீர்களா? வெளிநாட்டவர்களே, நீங்கள் இதை ஏற்றுக் கொள்கிறீர்களா? நீங்கள் இவ்வாறு ஆகவேண்டும் என பாப்தாதா கூறுவார். பின்னர், புதிய நூற்றாண்டில், நீங்கள் இவ்வாறு ஆகிவிட்டீர்கள் என்று நீங்கள் கூறுவீர்கள். அவ்வாறல்லவா? முடிந்தளவிற்கு குறைந்தளவு நேரத்தையே நீங்கள் எடுத்துக் கொள்ள வேண்டும். அவ்வாறிருந்தும், பாப்தாதா உங்களுக்கு மேலும் ஒரு வருடத்தை வழங்குகிறார். அவ்வாறாயின், அது இலகுவானதல்லவா? இதைச் சௌகரியமாகவும், ஓய்வாகவும் செய்யுங்கள். ஓய்வாக (ஆராம் - ஆ- வாருங்கள் ராம் - ராமா)என்றால் முதலில் தந்தையை நினைத்துப் பின்னர் அதைச்செய்யுங்கள் என்பதாகும். டன்லப் தலையணையில் ஓய்வு எடுக்காதீர்கள். பாப்தாதா உங்கள் மீது கொண்டிருக்கும் அன்பு பெரியதா அல்லது நீங்கள் பாப்தாதாவின் மீது கொண்டிருக்கும் அன்பு பெரியதா? யார் அதிகளவு அன்பைக் கொண்டிருக்கிறார்? பாபாவா அல்லது நீங்களா? பாண்டவர்கள் அன்பைக் கொண்டிருக்கிறார்களா? 'ஹா ஜி' என்று கூறுங்கள். இன்று, பாப்தாதா உங்களைப் பிடிக்கப் போகிறார்.

நீங்கள் அனைவரும் அன்பின் பிரதிபலனை வழங்கி, நிச்சயமாகத் தந்தை பிரம்மாவிற்குச் சமமானவர் ஆகுவீர்கள் என பாப்தாதா உங்கள் அனைவரிலும் நம்பிக்கை வைத்திருக்கிறார். நீங்கள் இவ்வாறு ஆகுவீர்கள், அல்லவா? நீங்கள் இவ்வாறு ஆகாவிட்டால், பாப்தாதா உங்களை நேசிப்பதால், அவர் உங்களைத் தனியே விடமாட்டார். நீங்கள் நேசிக்கும் ஒருவரை உங்களால் தனியே விட முடியாது. எனவே, பிரம்மா பாபா உங்கள் அனைவரிலும் அதிகளவு அன்பு வைத்திருக்கிறார். அவர் உங்கள் அனைவருக்காகவும் காத்திருக்கிறார். அத்துடன், 'எனது குழந்தைகள் எப்போது வருவார்கள்?' என நினைத்தவண்ணம் இருக்கிறார். எனவே, நீங்கள் சமமானவர் ஆகுவீர்கள் அல்லவா?

பிரம்மா பாபா தன்னுடன் செய்த சம்பாஷணையைப் பற்றி பாபா உங்களுக்குக் கூறுவார். ஜனவரி 18 ஆம் திகதி வரப்போகிறது. எனவே, 'இன்னமும் எவ்வளவு காலத்திற்கு நான் காத்திருப்பது?' எனக் கேட்டவண்ணம், குழந்தைகளான உங்கள் அனைவரையும் திகதி ஒன்றை நிச்சயிக்கச் செய்யும்படி தந்தை பிரம்மா சிவபாபாவிடம் கேட்கிறார். அவர்கள் ஒரு திகதியை நிச்சயிக்கும்படி செய்யுங்கள்! தந்தை சிவா என்ன பதில் அளித்தார்? அவர் புன்னகைத்தார். குழந்தைகளே திகதியை நிச்சயிக்க வேண்டும் என பாப்தாதா கூறுகிறார். பாப்தாதா இதைச் செய்யப் போவதில்லை. அதனால், தந்தை பிரம்மா உங்கள் அனைவரையும் அதிகளவில் நினைவு செய்கிறார். ஆகவே, நீங்கள் ஒரு திகதியை நிச்சயம் செய்வீர்களா?

புது வருடத்தில், சமமானவர் ஆகுவதற்கான திடசங்கற்பத்தைக் கொண்டிருங்கள். நிச்சயமாகத் தேவதைகள் ஆகும் இலக்கைக் கொண்டிருங்கள். இப்போது உங்களுடைய பழைய விடயங்கள் அனைத்தையும் நிறுத்திவிடுங்கள். இப்போது உங்களுடைய ஆதியான, அநாதியான சம்ஸ்காரங்கள் வெளிப்பட்டும். நீங்கள் நடக்கும்போதும், அசையும்போதும், சதா இந்த உணர்வில் இருங்கள்: 'நான் தந்தையைப் போன்று ஒரு தேவதை. பழைய சம்ஸ்காரங்களுக்கும், பழைய விடயங்களுக்கும் எனக்கு எந்தவிதமான தொடர்பும் இல்லை.' உங்களுக்குப் புரிகிறதா? மாற்றத்திற்கான இந்த எண்ணத்திற்கு நீரும் சூரிய ஒளியும் தேவைப்படுகின்றன. நீங்கள் விதையொன்றை விதைக்கும்போது, இவை அனைத்தையும் வழங்கினாலேயே அது பழுத்தைத் தரும். ஆகவே, இந்த எண்ணத்திற்கு, இந்த விதைக்கு உங்களுடைய விழிப்புணர்வு என்ற நீரையும், சூரிய ஒளியையும் வழங்குங்கள். நீங்கள் பாப்தாதாவிற்கு செய்த சத்தியத்தை மீண்டும் மீண்டும் மீட்டிப்பாருங்கள்.

ஒவ்வொரு பணியிலும் மாற்றத்திற்கான சக்தியை உபயோகிக்கும் எங்கும் உள்ள மகாத்மாக்களுக்கும், உலக மாற்றத்தை ஏற்படுத்தும் ஆத்மாக்களுக்கும், பிராமணர்களாக இருந்து தேவதைகள் ஆகும், நடைமுறையில் தமது தேவதை ரூபத்தை வெளிப்படுத்தும் திடசங்கற்பமான நம்பிக்கையைக் கொண்டிருக்கும் ஆத்மாக்களுக்கும், வேறு எவருக்கும் அன்றி, ஒரேயொரு தந்தைக்கு சதா உரியவர்களாக இருப்பதுடன், தந்தைக்குச் சமமாக ஆகவிருப்பவர்களுக்கும், பாப்தாதா தம்மீது கொண்டிருக்கும் அன்பிற்கான பிரதிபலனை வழங்கும் மகாவீர் ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

ஆசீர்வாதம்: நீங்கள் உங்களுடைய முகத்தினாலும், நடத்தையாலும் பாக்கிய ரேகையை வெளிப்படுத்தும் மகாபாக்கியசாலி ஆகுவீர்களாக. குழந்தைகளான நீங்கள் அநாதியான தந்தையினாடாகவும், ஆதியான தந்தையினாடாகவும் நேரடியான ஆன்மீகப் பிறப்பை எடுத்திருக்கிறீர்கள். பாக்கியத்தை அருள்பவரிடமிருந்து பிறப்பைப் பெற்ற ஒருவர் எத்தனை பாக்கியசாலி ஆவார்! இந்த மேன்மையான பாக்கியத்தை உங்களுடைய விழிப்புணர்வில் எல்லா வேளையும் வைத்திருப்பதன் மூலம் சதா மலர்ச்சியுடன் இருங்கள். நீங்களும் மற்றவர்களும் உங்களுடைய விழிப்புணர்வின் ரூபத்தை உங்களுடைய முகத்திலும், உங்களுடைய நடத்தையிலும் நடைமுறை வடிவில் அனுபவம் செய்ய வேண்டும். பிரகாசமான பாக்கிய ரேகை உங்களுடைய நெற்றியின் மத்தியில் ஜொலிப்பது புலப்பட வேண்டும். அப்போது நீங்கள் மேன்மையான, பாக்கியசாலி ஆத்மா என்று கூறப்படுவீர்கள்.

சுலோகம்: யோகி ஆத்மா என்பவர் அகநோக்கில் இருந்து, தொடர்ந்து ஒளியினதும், சக்தியினதும் ரூபத்தை அனுபவம் செய்பவர் ஆவார்.

ஓம் சாந்தி

ஜனவரி என்ற விசேடமான மாதம்

இன்று, ஜனவரி மாதம், எமது அதியன்பிற்குரிய பிதாஜீ பிரம்மாபாவின் சம்பூரணத்திற்கும் முழுமைக்கும் உரிய மாதம் ஆரம்பிக்கிறது. பிரம்மாவின் குழந்தைகளான நாம் அனைவரும் இந்த மாதத்தை, அவ்யக்த மாதமாக, தபஸ்யா மாதமாகக் கொண்டாடுகிறோம். தினமும், முரளி வகுப்பு முடிவடைந்ததும், நாம் பத்து நிமிடங்கள் தபஸ்யாவை சக்திவாய்ந்த, எரிமலை யோகத்தின் ரூபத்தில் பயிற்சி செய்வோம். அத்துடன் சடப்பொருளுக்கும், சகல ஆத்மாக்களுக்கும் அமைதியினதும், சக்தியினதும் சகாஷை வழங்கும் சேவையையும் செய்வோம். இந்த இலக்குடன், ஒவ்வொரு முரளியின் இறுதியிலும், ஒரு விசேடமான குறிப்பு வழங்கப்பட்டுள்ளது. இது விசேடமாக உங்களுடைய தபஸ்யாவிற்கு உதவுவதுடன், நாள் முழுவதும் நீங்கள் ஒரு கர்மயோகியாக இருப்பதற்கும் உதவும்.

தபஸ்யா ரூபம் ஆகுங்கள்:

தபஸ்வி என்பவர் சதா தந்தையின் அன்பில், அன்புக்கடலில் திளைத்திருப்பவர் ஆவார். ஞானக்கடலில், ஆனந்தக்கடலில், சந்தோஷக்கடலில், அமைதிக்கடலில் திளைத்திருக்கும் ஒருவர் தபஸ்யா ரூபம் எனப்படுகிறார். ஆகவே, நீங்கள் அனைவரும் இந்த அனுபவத்தில் திளைத்திருங்கள்.